

විභාග, විභාග ප්‍රතිඵල ආදිය

අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ
අධීක්ෂණ කළමනාකරණ සහකාර - තාක්ෂණික සේවා ගණයේ තනතුරු සඳහා
බඳවා ගැනීමේ විවෘත/සීමිත තරග විභාගය - 2025

Open/Limited Competitive Examination for Recruitment to the Posts of Supervisory Management Assistant –Technical Service Category of Ministry of Education, Higher Education and Vocational Education - 2025

අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය
තුළ පුරප්පාඩුව පවතින,

ප්‍රවාහන නිලධාරී තනතුරු 01 ක්,
තාක්ෂණ නිලධාරී තනතුරු 03 ක්,
ගොඩනැගිලි පරීක්ෂක තනතුරු 03 ක් හා
සැලසුම් ශිල්පී තනතුරු 04 ක් සඳහා සහ
අමාත්‍යාංශය යටතේ පවතින ජාතික අධ්‍යාපන විද්‍යාපීඨ තුළ
පුරප්පාඩුව පවතින ගොඩනැගිලි පරීක්ෂක තනතුරු 19 ක් හා
ශ්‍රව්‍ය දෘශ්‍ය සහකාර තනතුරු 20 ක් සඳහා

සීමිත හා විවෘත පදනමින් බඳවා ගැනීමට පහත සුදුසුකම් සපුරාලන
ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. ඒ සඳහා
වන අයදුම්පත ශ්‍රී ලංකා විභාග දෙපාර්තමේන්තුවේ www.doenets.lk වෙබ් අඩවියේ “Our Services” යටතේ ඇති “Online
Applications – Recruitment Exams/ E.B. Exams” ඔස්සේ
පළ කර ඇති අතර අයදුම්පත් ඉදිරිපත් කළ හැක්කේ මාර්ගගත
ක්‍රමයට (Online) පමණි. මාර්ගගත අයදුම්පත් භාර ගැනීම 2025
ඔක්තෝබර් මස 07 වැනි දින පෙ.ව 09.00 ට විවෘතවන අතර
2025 නොවැම්බර් මස 04 වැනි දින රාත්‍රී 09.00 ට අවසන් වේ.

විභාගය 2026 ජනවාරි මාසයේ දී කොළඹ දී පැවැත්වේ.

දැනට රාජ්‍ය / පළාත් රාජ්‍ය සේවයේ නියුතු නිලධාරීන් අයදුම්පතේ
පිටපතක් තම පෞද්ගලික ලිපිගොනුවට ඇතුළත් කිරීම සඳහා
ආයතන ප්‍රධානීන් වෙත භාරදිය යුතු අතර, සම්මුඛ පරීක්ෂණය
සඳහා කැඳවනු ලබන අවස්ථාවේ දී ආයතන ප්‍රධානියා විසින්
සහතික කළ අයදුම්පතේ පිටපතක් සහ සේවය සනාථ කිරීමේ
ලිපියක් ඉදිරිපත් කළ යුතු ය.

අයදුම්පත් යොමු කිරීම අවසාන දිනය දක්වා ප්‍රමාද කිරීමෙන් ඇති
වන ඕනෑම අහිතකර තත්ත්වයක් අයදුම්කරු විසින් විඳ දරාගත
යුතු ය.

01. සේවයේ නියුක්ත කරවීමේ කොන්දේසි :

1.1 මෙම තනතුර ස්ථිර විශ්‍රාම වැටුප් සහිත වේ. (විශ්‍රාම
වැටුප් ක්‍රමය පිළිබඳ රජය විසින් ඉදිරියේ දී ගනු ලබන
ප්‍රතිපත්තිමය තීරණයකට යටත් වේ.)

1.2 වැටුප් පරිමාණය : මෙම තනතුරට රාජ්‍ය පරිපාලන
චක්‍රලේඛ 10/2025 දරන වැටුප් චක්‍රලේඛයට අනුව
MN 03-2025

රු. 52,250 - 10x800 - 11x1190 - 10x1320
-10x1350 - රු.100,040 ක (මාසික)

වැටුප් පරිමාණයක් හිමි වේ. ශ්‍රේණි ක්‍රමයට අදාළ
ආරම්භක වැටුප් තලය රු. 52,250 /= ක් වේ.

1.3 ශ්‍රී ලංකා තාක්ෂණ සේවා ව්‍යවස්ථාව අනුව රාජ්‍ය
පරිපාලන චක්‍රලේඛ 18/2020 අනුව හා ඊට
ආනුශංගික චක්‍රලේඛ අනුව භාෂාව පිළිබඳ ප්‍රවීණතා
මට්ටම වසර 05 ක දී ලබා ගත යුතු ය.

1.4 රාජ්‍ය සේවා කොමිෂන් සභා කාර්ය පටිපාටික රීතිවලට
ද ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ආයතන සංග්‍රහයට ද රජයේ මුදල් රෙගුලාසිවලට ද
දෙපාර්තමේන්තුගත අනෙකුත් නියෝගවලට ද මෙම
පත්වීම යටත් වේ.

02. බඳවා ගැනීමේ ශ්‍රේණිය - III ශ්‍රේණිය

03. බඳවාගැනීමේ ක්‍රමය : මෙම තනතුර සඳහා බඳවාගැනීම්
විවෘත හා සීමිත ධාරාවන් යටතේ සිදුකරනු ලැබේ.

3.1 බඳවාගැනීමේ ප්‍රතිශත:

ධාරාව	ප්‍රතිශතය
විවෘත	70%
සීමිත	30%

3.2 පුරප්පාඩු පවතින සේවා ස්ථාන

3.2.1 අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය :

ස්ථානය	ප්‍රවාහන නිලධාරී	තාක්ෂණ නිලධාරී		ගොඩනැගිලි පරීක්ෂක		සැලසුම් ශිල්පී	
		විවෘත	සීමිත	විවෘත	සීමිත	විවෘත	සීමිත
අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය (ඉසුරුපාය පරිශ්‍රය)							
	01	02	01	02	01	03	01

3.2.2 ජාතික අධ්‍යාපන විද්‍යාපීඨ :

	ජාතික අධ්‍යාපන විද්‍යාපීඨ	ගොඩනැගිලි පරීක්ෂක	මුළු දායක සහකාර
1	මහරගම ජාතික අධ්‍යාපන විද්‍යාපීඨය	1	1
2	සියනූ ජාතික අධ්‍යාපන විද්‍යාපීඨය	1	1
3	සාරිපුත්ත ජාතික අධ්‍යාපන විද්‍යාපීඨය, නිට්ටමුච්ච	1	1
4	දඹදෙණිය ජාතික අධ්‍යාපන විද්‍යාපීඨය , දඹදෙණිය	1	1
5	හාපිටගම ජාතික අධ්‍යාපන විද්‍යාපීඨය	1	1
6	පස්දුන්නරට ජාතික අධ්‍යාපන විද්‍යාපීඨය	1	1
7	දර්ගා නගර් ජාතික අධ්‍යාපන විද්‍යාපීඨය	1	1
8	රුහුණු ජාතික අධ්‍යාපන විද්‍යාපීඨය	1	1
9	නිල්වලා ජාතික අධ්‍යාපන විද්‍යාපීඨය	1	1
10	රුවන්පුර ජාතික අධ්‍යාපන විද්‍යාපීඨය	1	1
11	ශ්‍රී පාද ජාතික අධ්‍යාපන විද්‍යාපීඨය	1	1
12	මහවැලි ජාතික අධ්‍යාපන විද්‍යාපීඨය	1	1
13	පේරාදෙණිය ජාතික අධ්‍යාපන විද්‍යාපීඨය	-	1
14	පුලතිස්සපුර ජාතික අධ්‍යාපන විද්‍යාපීඨය	1	1
15	වයඹ ජාතික අධ්‍යාපන විද්‍යාපීඨය	1	-
16	තාක්ෂණවේදී ජාතික අධ්‍යාපන විද්‍යාපීඨය, කුලියාපිටිය	-	1
17	ඌව ජාතික අධ්‍යාපන විද්‍යාපීඨය	1	1
18	මඩකලපුව ජාතික අධ්‍යාපන විද්‍යාපීඨය	1	1
19	අඩ්ඩාලව්වේන ජාතික අධ්‍යාපන විද්‍යාපීඨය	1	1
20	වවුනියා ජාතික අධ්‍යාපන විද්‍යාපීඨය	1	1
21	යාපනය ජාතික අධ්‍යාපන විද්‍යාපීඨය	1	1
	එකතුව	19	20

3.3 විවෘත හෝ සීමිත ධාරා යටතේ උපරිමය තනතුරු 03 ක් දක්වා ඉල්ලුම් කළ හැක.

3.4 ගොඩනැගිලි පරීක්ෂක සහ ශ්‍රව්‍ය දෘශ්‍ය සහකාර යන තනතුරු සඳහා ඉල්ලුම්කරන අයදුම්කරුවන් වෙත සේවා ස්ථානය, ඉල්ලුම්කරනු ලබන ප්‍රමුඛතා අනුපිළිවෙළ අනුව ලබාදෙනු ලබන අතර එක් අයදුම්කරුවකුට සේවා ස්ථාන 03 ක් සඳහා ප්‍රමුඛතාව අනුව ඉල්ලුම් කළ හැකිය.

3.5 සේවා ස්ථාන සඳහා ස්ථානගත කිරීමේ දී සීමිත හෝ විවෘත තරග විභාගයෙන් ඉහළ ලකුණු ලබාගැනීමේ අනුපිළිවෙළට අයදුම්කරුවන්ගේ ඉල්ලීම් සඳහා ප්‍රමුඛතාව ලබාදෙනු ලැබේ.

3.6 සීමිත තරග විභාගයෙන් බඳවා ගැනීමට නියමිත ප්‍රතිශතය සඳහා ප්‍රමාණවත් මූලික සුදුසුකම් සහිත අභ්‍යන්තර අයදුම්කරුවන් අමාත්‍යාංශය තුළ නොසිටී නම් පමණක් ඉතිරි ප්‍රමාණය විවෘත තරග විභාගය මගින්ම තෝරාගන්නා බාහිර අයදුම්කරුවන්ගෙන් ම සම්පූර්ණ කරගැනීමට කටයුතු කරනු ලැබේ.

04. විවෘත බඳවාගැනීම :

4.1 ශ්‍රී ලංකා තාක්ෂණ සේවා ව්‍යවස්ථාව අනුව මෙම තනතුරට පත්වීම් ලබන නිලධරයකු වසර 03 ක පරිවාස කාලයකට යටත්වන අතර එම කාලය ඇතුළත පළමු කාර්යක්ෂමතා කඩඉම් පරීක්ෂණයෙන් සමත් විය යුතුය.

4.2 රාජ්‍ය භාෂාවක් නොවන මාධ්‍යකින් මෙම තනතුරට පත්වීම් ලබන නිලධරයන්ට පමණක් වසර 03ක් තුළ දී එක් රාජ්‍ය භාෂාවක් පිළිබඳ ප්‍රවීණතාව ලබාගත යුතු අතර, අනෙක් රාජ්‍ය භාෂාව පිළිබඳ ප්‍රවීණතාව වසර 05 ක් ඇතුළත ලබාගත යුතුය.

4.3 බඳවා ගැනීමේ සුදුසුකම් :

4.3.1 අධ්‍යාපන සුදුසුකම්:

(අ) අධ්‍යයන පොදු සහතික පත්‍ර උසස් පෙළ විභාගයේ දී සංයුක්ත ගණිතය, භෞතික විද්‍යාව, ඉංජිනේරු තාක්ෂණවේදය, තාක්ෂණවේදය සඳහා විද්‍යාව යන විෂයයන්ගෙන් විෂයයන් 2 ක් සහිතව විද්‍යා/ගණිත/තාක්ෂණවේදය විෂයය ධාරාවට අයත් විෂයයන් තුනකින් (03) එකවර සමත්ව තිබීම ;

සහ

(ආ) අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී සිංහල/දෙමළ/ ඉංග්‍රීසි භාෂාව, විද්‍යාව, ගණිතය හා තවත් එක් විෂයයකට සම්මාන සාමාර්ථයක් සහිතව එකවර විෂයයන් හයකින් (06) සමත්ව තිබීම.

4.3.2.වෘත්තීය සුදුසුකම් :

(අ) ගොඩනැගිලි පරීක්ෂක , තාක්ෂණික නිලධාරී සහ ප්‍රවාහන නිලධාරී තනතුරු සඳහා :

මොරටුව විශ්වවිද්‍යාලය හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව ;

හෝ

ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ඉංජිනේරු විද්‍යා ජාතික ඩිප්ලෝමාව ;

හෝ

අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව ;

හෝ

ශ්‍රී ලංකා විවෘත විශ්වවිද්‍යාලය විසින් පිරිනමනු ලබන තාක්ෂණික ඩිප්ලෝමාව ;

හෝ

ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ I වන කොටස සාර්ථකව සම්පූර්ණ කිරීම ;

හෝ

රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 06 මට්ටමේ සුදුසුකම් සම්පූර්ණ කර තිබීම ;

හෝ

ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

(ආ) සැලසුම් ශිල්පී තනතුර සඳහා :

තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක සැලසුම් ශිල්පය පිළිබඳ එක් අවුරුදු පූර්ණකාලීන පාඨමාලාව සාර්ථකව සම්පූර්ණ කර අදාළ සහතිකය ලබා තිබීම ;

හෝ

ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

(ඇ) ශ්‍රව්‍ය දෘශ්‍ය සහකාර සඳහා :

තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක ශ්‍රව්‍ය දෘශ්‍ය තාක්ෂණය පිළිබඳ එක් අවුරුදු පූර්ණකාලීන පාඨමාලාව සාර්ථකව සම්පූර්ණ කර අදාළ සහතිකය ලබා තිබීම ;

හෝ

රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 06 මට්ටමේ සුදුසුකම් සම්පූර්ණ කර තිබීම ;

හෝ

ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

4.3.3 පළපුරුද්ද: අදාළ නොවේ.

4.3.4 වයස් සීමාව : අයදුම්පත් භාරගන්නා 2025 ඔක්තෝබර් මස 06 දිනට වයස අවුරුදු 18 ට නොඅඩු සහ අවුරුදු 30 ට නොවැඩි විය යුතුය.

05. සීමිත බඳවා ගැනීම :

5.1 අධ්‍යාපන අමාත්‍යාංශය තුළ දෙපාර්තමේන්තුගත පත්වීම් දරනු ලබන පහත සුදුසුකම් සපුරනු ලබන අයදුම්කරුවන්ගෙන් අයදුම්පත් කැඳවනු ලැබේ.

5.1.1 බඳවා ගැනීමේ සුදුසුකම් :

5.1.1.1 අධ්‍යාපන සුදුසුකම්:

(අ) සිංහල/ දෙමළ/ඉංග්‍රීසි භාෂාව, විද්‍යාව, ගණිතය යන විෂයයන්ට සම්මාන සාමාර්ථයන් සහිතව දෙවරකට නොවැඩි වාර ගණනක දී අ.පො.ස. (සා.පෙළ) විභාගය විෂයයන් හයකින් සමත්වීම.

5.1.1.2 වෘත්තීය සුදුසුකම් :

(අ) ගොඩනැගිලි පරීක්ෂක, තාක්ෂණික නිලධාරී නනතුරු සඳහා

මොරටුව විශ්වවිද්‍යාලය හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව;

හෝ

ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ඉංජිනේරු විද්‍යා ජාතික ඩිප්ලෝමාව ;

හෝ

අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව ;

හෝ

ශ්‍රී ලංකා විවෘත විශ්වවිද්‍යාලය විසින් පිරිනමනු ලබන තාක්ෂණික ඩිප්ලෝමාව ;

හෝ

ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ I වන කොටස සාර්ථකව සම්පූර්ණ කිරීම ;

හෝ

රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 06 මට්ටමේ සුදුසුකම් සම්පූර්ණ කර තිබීම ;

හෝ

ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

(ආ) සැලසුම් ශිල්පී නනතුරු සඳහා:

තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක සැලසුම් ශිල්පය පිළිබඳ එක් අවුරුදු පූර්ණකාලීන පාඨමාලාව සාර්ථකව සම්පූර්ණ කර අදාළ සහතිකය ලබා තිබීම ;

හෝ

ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

(ඇ) ශ්‍රව්‍ය දෘශ්‍ය සහකාර තනතුර සඳහා :

තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක ශ්‍රව්‍ය දෘශ්‍ය තාක්ෂණය පිළිබඳ එක් අවුරුදු පූර්ණකාලීන පාඨමාලාව සාර්ථකව සම්පූර්ණ කර අදාළ සහතිකය ලබා තිබීම ;

හෝ

රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 06 මට්ටමේ සුදුසුකම් සම්පූර්ණ කර තිබීම ;

හෝ

ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

5.1.2 පළපුරුද්ද : ප්‍රාථමික හෝ ඉන් ඉහළ සේවා ගණයක ස්ථීර, දෙපාර්තමේන්තුගත තනතුරක අදාළ ක්ෂේත්‍රයේ අවම වශයෙන් වසර 05 ක සක්‍රීය හා සතුටුදායක සේවා පළපුරුද්දක් තිබීම.

5.1.3 වයස් සීමාව: අදාළ නොවේ.

5.2 වෙනත් සුදුසුකම් :

- (i) පත්වීම ස්ථීර කර තිබිය යුතුය.
- (ii) රාජ්‍ය සේවා කොමිෂන් සභා චක්‍රලේඛ 01/2020 හා අනුශාංගික චක්‍රලේඛයන්හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුයි.
- (iii) තනතුරට බඳවා ගැනීම සඳහා වන ලිඛිත පරීක්ෂණයකට පෙනී සිටීම සඳහා අවශ්‍ය සුදුසුකම් සපුරා ඇති ලෙසට පිළිගනු ලබන්නේ නිලධාරියා සියලු සුදුසුකම් අයදුම්පත් කැඳවීමේ නිවේදනයේ

8.2 ලිඛිත පරීක්ෂණය සම්බන්ධ විස්තර :

	විෂය ක්ෂේත්‍රය	කාලය	මුළු ලකුණු	සමත් ලකුණු
01	බුද්ධි පරීක්ෂණය	පැය 01	100	40%
02	විෂයානුබද්ධ තාක්ෂණික පරීක්ෂණය	පැය 02	100	40%

සඳහන් කරනු ලබන දිනට සෑම ආකාරයකින් ම සම්පූර්ණ කර තිබෙනම් පමණි.

06. කායික සුදුසුකම්:

- 6.1 ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරෙහි රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවකින් යුක්ත විය යුතුය.
- 6.2 මෙම විභාගය සඳහා විශේෂ අවශ්‍යතා සහිත අයදුම්කරුවන් ඉදිරිපත් වන්නේ නම් ඒ බව අයදුම්පතේ අනිවාර්යයෙන් සඳහන් කළ යුතු අතර අදාළ වෛද්‍ය සහතිකවල පිටපත් සමඟ අයදුම්පතේ මුද්‍රිත පිටපතක් ඉදිරිපත් කළ යුතුය.

07. වෙනත් සුදුසුකම් :

- 7.1 අයදුම්කරු ශ්‍රී ලාංකික පුරවැසියකු විය යුතුය.
- 7.2 අයදුම්කරු විශිෂ්ට චරිතයකින් යුක්ත විය යුතුය.
- 7.3 යම් ආගමික නිකායක පැවිදිවරයක් දරන කිසිදු තැනැත්තකු මෙම විභාගය සඳහා පෙනී සිටීමට සුදුසුකම් නොලබයි.
- 7.4 තනතුරට බඳවා ගැනීම සඳහා අවශ්‍ය සියලු සුදුසුකම් අයදුම්පත් කැඳවන අවසාන දිනට සෑම ආකාරයකින්ම සම්පූර්ණ කර තිබිය යුතුය.

08. බඳවා ගැනීමේ ක්‍රමය : ලිඛිත පරීක්ෂණය සමත් අයදුම්කරුවන්ගෙන් මුළු ලකුණුවල කුසලතා අනුපිළිවෙලට අනුව සාමාන්‍ය සම්මුඛ පරීක්ෂණයක් පවත්වා මූලික සුදුසුකම් පරීක්ෂා කිරීමෙන් පසු බඳවා ගනු ලැබේ.

8.1 ලිඛිත පරීක්ෂණය : ශ්‍රී ලංකා විභාග දෙපාර්තමේන්තුව මගින් පවත්වනු ලබන ලිඛිත පරීක්ෂණයක් මගින් ලකුණු ලබා දේ.

8.3 විභාගය සඳහා ප්‍රධාන විෂය නිර්දේශය :

	විෂය ක්ෂේත්‍රය	විෂය නිර්දේශය
01	බුද්ධි පරීක්ෂණය	- අපේක්ෂකයාගේ සිතීමේ තර්කානුකූලතාව, විශ්ලේෂණ හැකියාව, කාලය කළමනාකරණය, විනිශ්චය කිරීම සඳහා වූ ප්‍රශ්නවලින් යුක්තය. - බඳවා ගැනීමේ දී සලකා බලනු ලබන අධ්‍යාපන සුදුසුකම් අනුව සීමිත විභාගය සඳහා සහ විවෘත විභාගය සඳහා වෙන් වෙන් වශයෙන් වූ බුද්ධි පරීක්ෂණ ප්‍රශ්න පත්‍ර දෙකක් සැකසේ.
02	විෂයානුබද්ධ තාක්ෂණික පරීක්ෂණය	- තනතුරට අදාළ තාක්ෂණික දැනුම මැන බැලෙන ප්‍රශ්නවලින් සමන්විත කොටස් දෙකකින් යුත් ප්‍රශ්න පත්‍රයකි. - පහත සඳහන් තනතුරු සඳහා පැවරී ඇති කාර්යයන්වලට අදාළව විෂයානුබද්ධ තාක්ෂණික දැනීම පරීක්ෂා කෙරේ.

8.4 තනතුරට අදාළ විෂයානුබද්ධ තාක්ෂණික පරීක්ෂණ විෂය නිර්දේශය :

තනතුර	විෂය නිර්දේශය
තාක්ෂණ නිලධාරී	- වැඩබිම් අධීක්ෂණය, වාර්තා කෙටුම්පත් කිරීම සහ නියාමනය - ඇස්තමේන්තුකරණය සඳහා අවශ්‍ය ක්ෂේත්‍ර දත්ත ලබාගැනීම - ක්ෂේත්‍ර දත්ත මත ඇස්තමේන්තු සැකසීම හා මිල ගණන් විශ්ලේෂණය - ප්‍රසම්පාදන කටයුතු - ක්ෂේත්‍ර පරීක්ෂා කිරීම සහ ඊට අදාළ තාක්ෂණික වාර්තා සැකසීම ඉහත කාර්යයන්වලට අදාළ NVQ 6 මට්ටමේ දැනුම හා කාර්යයන්ට අදාළ විෂයානුබද්ධ තාක්ෂණික දැනුම පරීක්ෂා කෙරේ.
සැලසුම් ශිල්පී	- ඉංජිනේරු, වාස්තු විද්‍යාඥ සහ තාක්ෂණ නිලධාරීන්ගේ අවශ්‍යතා/නිර්මාණ අනුව සැලසුම් සකස් කිරීම - ඇස්තමේන්තුවල හා ගෙවීම් බිල්පත්වල ගණිතානුකූල නිරවද්‍යභාවය පරීක්ෂා කිරීම - ඉදිකිරීම් ප්‍රගතිය කළමනාකරණය සඳහා සහාය වීම. ඉහත කාර්යයන්ට අදාළ විෂයානුබද්ධ තාක්ෂණික දැනුම පරීක්ෂා කෙරේ.
ගොඩනැගිලි පරීක්ෂක	- ක්ෂේත්‍ර පරීක්ෂා සිදුකිරීම හා නිරීක්ෂණ/නිර්දේශ වාර්තා කිරීම සහ ක්ෂේත්‍ර මිනුම් කටයුතු හා වැඩබිම් අධීක්ෂණය - ප්‍රසම්පාදන මාර්ගෝපදේශයන්ට අනුකූලව ප්‍රසම්පාදන ක්‍රියාවලිය විධිමත්ව සිදුකිරීමට අවශ්‍ය පරිපූරක සේවා ලබාදීම - ඉදිකිරීම්වලට අදාළ ගෙවීම් සඳහා බිල්පත් පරීක්ෂාව හා නිර්දේශ කිරීම - ලංසු ලියවිලි කෙටුම්පත් කිරීම - තාක්ෂණ ඇගයුම් කමිටුවල සහ මිල ඇගයුම් කමිටුවල කාර්යයන් ඉටුකිරීම - කනිෂ්ඨ නිලධාරීන් නියාමනය හා මෙහෙයවීම - පිරිවැය ඇස්තමේන්තු පරීක්ෂාව හා නිර්දේශය ඉහත කාර්යයන්වලට අදාළ NVQ 6 මට්ටමේ දැනුම හා කාර්යයන්ට අදාළ විෂයානුබද්ධ තාක්ෂණික දැනුම පරීක්ෂා කෙරේ.

නනතුර	විෂය නිර්දේශය
ප්‍රවාහන නිලධාරී	1. අමාත්‍යාංශය යටතට ගැනෙන සියලු වාහන අලුත්වැඩියා කිරීම, නඩත්තු කිරීම, පාවිච්චියට නුසුදුසු වාහන පිළිබඳ නිර්දේශ ඉදිරිපත් කිරීම 2. වාහන අලුත්වැඩියාවට ඉදිරිපත් කිරීමේ දී වාහනයේ ඇති දෝෂ පිළිබඳ පැහැදිලිව නිගමනය කිරීම 3. වාහන අලුත්වැඩියාව සම්බන්ධව ගරාජය විසින් ඉදිරිපත් කරන ඇස්තමේන්තු පරීක්ෂා කර බලා අදාළ අලුත්වැඩියාව, අමතර කොටස් යෙදීම හා ඇස්තමේන්තුවේ සඳහන් මිල ගණන් සාධාරණ ද යුක්ති සහගත ද යන බව සැහිමකට පත්ව එම ඇස්තමේන්තු නිර්දේශ කිරීම 4. වාහන අලුත්වැඩියාවෙන් පසු එම අලුත්වැඩියාව නිසි පරිදි ඉටුකර තිබේ ද යන්න වාහනය පරීක්ෂා කර බලා බිල්පත් ගෙවීමට ප්‍රථම නිර්දේශ කිරීම 5. රියදුරන් විසින් වාහනය මනාව නඩත්තු කරන්නේ ද යන වග මාසිකව පරීක්ෂා කර බැලීම හා ඒ සම්බන්ධව අදාළ නිර්දේශයන් උසස් නිලධාරීන් වෙත ඉදිරිපත් කිරීම 6. වාහනවල ඉන්ධන දහනය පරීක්ෂා කිරීම 7. වාහන අනතුරකට පත්වූ විට ඒ ගැන පරීක්ෂණ පැවැත්වීම, අලාභය පිළිබඳ වගකීම ගණන් බැලීම 8. වාහන සේවා කිරීම සඳහා නියමිත කාලය තුළ ඉදිරිපත් කිරීම 9. වාහන අලුත්වැඩියාවේ අමතර කොටස් යොදා පැරණි කොටස් නිසි පරිදි භාරගෙන ලේඛන ගතකොට ගබඩාව වෙත යැවීම 10. වාහන ධාවනයේදී ඇති වන අනතුරු ආදියේ දී පවරන නඩුහඬ ආදිය සම්බන්ධයෙන්වන සියලු කටයුතු හා ඒ පිළිබඳ ලිපිගොනු පවත්වාගෙන යාම 11. වාහන රක්ෂණය කිරීම හා අනතුරුවල දී අලාභ ඇතිවූ විට අලාභය නියමිත වශයෙන් අයකර ගැනීමට කටයුතු කිරීම ඉහත කාර්යයන්වලට අදාළ NVQ 6 මට්ටමේ දැනුම හා ඉහත කාර්යයන්ට අදාළ විෂයානුබද්ධ තාක්ෂණික දැනුම පරීක්ෂා කෙරේ.
ශ්‍රව්‍ය දෘශ්‍ය සහකාර	1. ශ්‍රව්‍ය දෘශ්‍ය උපකරණ ක්‍රියාත්මක කිරීම හා එම උපකරණවල ක්‍රියාකාරීත්වය පිළිබඳ වගකීම 2. සංවිධානාත්මක ලෙස ශ්‍රව්‍ය දෘශ්‍ය ඒකකයක් පවත්වාගෙන යාම හා සියලුම ශ්‍රව්‍ය දෘශ්‍ය උපකරණ භාරව සිටීම 3. රාජකාරියට අදාළ ශ්‍රව්‍ය දෘශ්‍ය උපකරණ ලබාගැනීමට කටයුතු කිරීම හා ඒකකයට අදාළව ශ්‍රව්‍ය දෘශ්‍ය උපකරණ සඳහා උප ඉන්වෙන්ට්‍රියක් පවත්වාගෙන යාම 4. උපකරණ, අභ්‍යන්තර හා බාහිර ඉගැන්වීම් අවශ්‍යතා සඳහා හැකි සෑම අවස්ථාවක්ම විධිමත්ව ලබාදීම ඉහත කාර්යයන්වලට අදාළ NVQ 6 මට්ටමේ දැනුම හා ඉහත කාර්යයන්ට අදාළ විෂයානුබද්ධ තාක්ෂණික දැනුම පරීක්ෂා කෙරේ.

09. යෝග්‍යතාව ඇගයීමේ සම්මුඛ පරීක්ෂණය : අදාළ නොවේ.

10. සාමාන්‍ය සම්මුඛ පරීක්ෂණය :

අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ ලේකම්වරයා විසින් පත්කරනු ලබන සම්මුඛ පරීක්ෂණ මණ්ඩලයක් විසින් අයදුම්කරුවන්ගේ සුදුසුකම් පරීක්ෂා කිරීම පමණක් සිදු කරන අතර ලකුණු ලබා දෙනු නොලැබේ.

11. විභාගය සිංහල, දෙමළ හා ඉංග්‍රීසි භාෂා මාධ්‍යවලින් කොළඹ දී පමණක් පවත්වනු ලැබේ. අපේක්ෂකයන් කැමති එක් භාෂාවකින් විභාගයට පෙනී සිටිය හැක. අපේක්ෂකයන් මෙම විභාගයේ සියලුම ප්‍රශ්න පත්‍රවලට එකම භාෂාවකින් පිළිතුරු දිය යුතුය. අපේක්ෂකයකුට ස්වකීය අයදුම්පතෙහි දැක්වෙන විභාග මාධ්‍ය වෙනස් කිරීමට අවසර දෙනු නොලැබේ. සෑම අපේක්ෂකයකුම ප්‍රශ්න පත්‍ර දෙකට ම පෙනී සිටිය යුතුය.

12. මාර්ගගත (online) විභාග අයදුම්පත ඉංග්‍රීසි භාෂාවෙන් පමණක් සම්පූර්ණ කළ යුතුය. අයදුම්කරු විසින් මාර්ගගතව යොමු කරන ලද මෘදු පිටපත වලංගු අයදුම්පතක් බවට ශ්‍රී ලංකා විභාග දෙපාර්තමේන්තුව විසින් භාරගන්නා ලද බව / භාර නොගන්නා බව පද්ධතියට ප්‍රවේශ වීමට භාවිත කරන ලද ජංගම දුරකතන අංකයට කෙටි පණිවුඩයක් (SMS) මගින් හෝ විද්‍යුත් තැපැල් (ටී මේල්) ලිපිනයට හෝ දැනුම් දෙනු ලැබේ. මාර්ගගත අයදුම්පත සම්පූර්ණ කිරීමට පෙර විභාගය සඳහා අයදුම් කිරීම වෙනුවෙන් සකසා ඇති පොදු උපදෙස් පත්‍රිකාව (Common Instructions) බාගත කර ගන්න. අයදුම්පත පිරවීමේදී මෙම උපදෙස් තරයේ පිළිපදින්න. අසම්පූර්ණ අයදුම්පත් දැනුම්දීමකින් තොරව ප්‍රතික්ෂේප කරනු ලැබේ.

13. විභාග ගාස්තු :

විභාග ගාස්තුව රු.600/=කි. විභාග ගාස්තු ගෙවීමේ දී මාර්ගගත පද්ධතියෙන් ලබාදෙන පහත ගාස්තු ගෙවීමේ ක්‍රමවේද යටතේ පමණක් ගෙවීම සිදු කළ යුතුය.

- (i) ඕනෑම බැංකු ණය කාඩ්පතක් මගින්
(Any Bank Credit Card)
- (ii) ඕනෑම බැංකු හර කාඩ්පතක් මගින්
(Any Bank Debit Cards)
- (iii) ලංකා බැංකු ඔන්ලයින් බැන්කින් ක්‍රමය මගින්
(Bank of Ceylon Online Banking Method)
- (iv) ඕනෑම ලංකා බැංකු ශාඛාවක් මගින්
(Bank of Ceylon Teller Slip Payment)

සැලකිය යුතුය: ඉහත ක්‍රම මගින් ගෙවීම් සිදු කරනු ලබන ආකාරය පිළිබඳ උපදෙස් වෙබ් අඩවියේ විභාගයට අදාළ තාක්ෂණික උපදෙස් යටතේ පළකර ඇත.

ගෙවීම ලැබුණු බවට කෙටි පණිවුඩයක් (SMS) මගින් හෝ විද්‍යුත් තැපැල් පණිවුඩයක් මගින් හෝ දන්වනු ලැබේ. විභාග ගාස්තුව සඳහා වන සම්පූර්ණ මුදල ම ගෙවිය යුතුවන අතර විභාග ගාස්තු අඩුවෙන් හෝ වැඩියෙන් ගෙවා ඇති අයදුම්පත් ප්‍රතික්ෂේප කරනු ලැබේ. ඉහත සඳහන් ගෙවීම් ක්‍රම මගින් විභාග ගාස්තු ගෙවීමේදී සිදුවන දෝෂ සම්බන්ධයෙන් ශ්‍රී ලංකා විභාග දෙපාර්තමේන්තුව වග කියනු නොලැබේ. විභාගය සඳහා ගෙවන ලද මුදල කිසිම හේතුවක් නිසා ආපසු ගෙවීම හෝ වෙනත් විභාගයක් සඳහා මාරු කිරීමක් හෝ කරනු නොලැබේ.

14. විභාග අපේක්ෂක / අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපති සෑහීමකට පත්වන පරිදි ස්වකීය අන්‍යායතන සනාථ කළ යුතුය. ඒ සඳහා පහත සඳහන් ලේඛනයන් පමණක් වලංගුය.

- (i) ජාතික හැඳුනුම්පත,
- (ii) වලංගු විදේශ ගමන් බලපත්‍රය,
- (iii) වලංගු ශ්‍රී ලාංකික රියදුරු බලපත්‍රය.

එමෙන්ම විභාග අපේක්ෂකයන් අන්‍යායතන තහවුරු කර ගත හැකි වන පරිදි හා විද්‍යුත් සන්නිවේදන උපකරණ පැළඳ නොසිටින බව තහවුරු කර ගැනීම සඳහා මුහුණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතුය. එසේ නම් අන්‍යායතන සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් මුහුණ හා දෙකන් ආවරණය කිරීමෙන් තොරව සිටිය යුතුය.

15. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවේදනයේ සඳහන් වයස් සීමාව තුළ වන, අයදුම්පත් භාර ගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා මාර්ගගතව අයදුම්පත් යොමු කර ඇති අයදුම්කරුවන් වෙත විභාග කොමසාරිස් ජනරාල්වරයා විසින් විභාග ප්‍රවේශ පත්‍ර මාර්ගගතව පමණක් නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ශ්‍රී ලංකා විභාග දෙපාර්තමේන්තුව විසින් ඒ බව සඳහන් කරමින් වෙබ් නිවේදනයක් මගින් / අයදුම්කරුවන් වෙත කෙටි පණිවුඩයක් මගින් දන්වනු ලැබේ. තම ප්‍රවේශ පත්‍රය නොලද අපේක්ෂකයකු වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ

ආයතනික විභාග සංවිධාන ශාඛාවෙන් විමසිය යුතුය. එසේ විමසීමේ දී අයදුම්කරු තමා ඉල්ලුම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවකු නම්, එම විස්තර සමඟ ෆැක්ස් මගින් විභාග ප්‍රවේශ පත්‍රයේ පිටපතක් කඩිනමින් ලබා ගැනීමට හැකි අයදුම්කරුගේ ෆැක්ස් අංකයක් ද සඳහන් කළ ඉල්ලීම් ලිපියක් දැන්වීමේ සඳහන් ෆැක්ස් අංකය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා සම්පූර්ණ කරන ලද අයදුම්පතේ මුද්‍රිත පිටපත, සුදානමින් ළඟ තබා ගැනීම ප්‍රයෝජනවත් වනු ඇත. ප්‍රවේශ පත්‍රය පරීක්ෂා කර බලා සංශෝධන වෙනොත් කල්වේලා ඇතිව ශ්‍රී ලංකා විභාග දෙපාර්තමේන්තුව අමතා අයදුම්පතට අනුව අදාළ සංශෝධන සිදු කර ගත යුතුය. විභාග ශාලාවේදී /සම්මුඛ පරීක්ෂණයේ දී සංශෝධන සඳහා කරනු ලබන ඉල්ලීම් සලකා බලනු නොලැබේ.

16. අපේක්ෂකයකුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට හෝ තනතුර සඳහා සුදුසුකම් සපුරා ඇති බවට පිළිගැනීමක් ලෙස නොසැලකේ.
17. විභාගය සඳහා පෙනී සිටින පළමු දිනයේ ම විභාග ශාලාධිපති වෙත තම අත්සන සහතික කරවා ගත් ප්‍රවේශ පත්‍රය ඉදිරිපත් කළ යුතුය.
18. අයදුම්පත් කැඳවීමේ නිවේදනයට අදාළ කරුණු හෝ එම නිවේදනය මගින් ආවරණය නොවන වෙනත් කරුණක් වෙනොත් ඒ පිළිබඳව තීරණය කිරීමේ අයිතිය රාජ්‍ය සේවා කොමිෂන් සභාව විසින් බලය පවරන ලද අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ ලේකම්වරයා සතුය.
19. සිංහල, දෙමළ හා ඉංග්‍රීසි භාෂාවලින් පළ කරන මෙම නිවේදනයේ භාෂා පාඨ අතර කිසියම් අනනුකූලතාවක් පවතී නම්, එවැනි විටෙක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.

නාලක කලුවැව,
ලේකම්,
අධ්‍යාපන, උසස් අධ්‍යාපන සහ
වෘත්තීය අධ්‍යාපන අමාත්‍යාංශය.

2025 සැප්තැම්බර් මස 09 වැනි දින,
අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය.